

**“எனது, எனது” என்ற அகங்காரத்தைத் துறந்து, தந்தை பிரம்மாவின் பாதச்சுவடுகளில் உங்களுடைய பாதச்சுவடுகளைப் பதியுங்கள்.**

இன்று, பாப்தாதா எங்கும் உள்ள தனது மேன்மையான பிராமண ஆத்மாக்களைப் பார்க்கிறார். பிராமணர் ஆகுவதெனில், பிரம்மாவின் வாயினூடாகப் பிறந்தவர் என்று அர்த்தமாகும். ஒவ்வொருபிராமணக் குழந்தையினதும் பாக்கியத்தைப் பார்க்கும்போது பாப்தாதா மிகவும் சந்தோஷப்படுகிறார். ஒவ்வொரு பிராமணக் குழந்தையும் பிறப்பு எடுத்ததுமே, தந்தை பிரம்மா அந்தக் குழந்தையின் நெற்றியில் விழிப்புணர்வுத் திலகத்தை இடுகிறார். கடவுளே உங்களைத் திலகத்தைக் கொண்டவராக ஆக்குகிறார். இத்துடன், அவர் ஒவ்வொரு பிராமண ஆத்மாவையும், தூய்மை எனும் மகாமந்திரத்தால் ஒளிக்கிரீடத்தை ஏற்றுக் கொள்ளச் செய்கிறார். மேலதிகமாக, அவர் பிராமண ஆத்மாக்களான உங்கள் ஒவ்வொருவரையும் உலகஉபகாரி ஆக்கி, பொறுப்புக் கிரீடத்தையும் அணியச் செய்கிறார். கடவுளே, உங்களைத் தனது இதய சிம்மாசனத்தில் இருத்தி, உங்களை இரட்டைக் கிரீடத்தை அணியச் செய்கிறார். பிறப்பு எடுத்ததும், நீங்கள் திலகத்தையும், கிரீடத்தையும், சிம்மாசனத்தையும் கொண்டவர்கள் ஆகுகிறீர்கள். கல்பம் முழுவதிலும், வேறு எந்தவோர் ஆத்மாவிற்கும் இத்தகைய மகத்தான பாக்கியம் கிடையாது. எனவே, பிராமணர்களான நீங்கள் உங்களுடைய மேன்மையான பாக்கியத்தை உணர்கிறீர்களா? நீங்கள் பிறப்பு எடுத்ததும் பாக்கியசாலிகள் ஆகுகிறீர்கள் என்பதை உணர்கிறீர்களா? உலகமக்கள் பிராமணர்களான உங்களை கிருஷ்ணரின் ரூபத்தினால் அடையாளப்படுத்துகின்றார்கள். எவ்வாறாயினும், அவர் உலக இளவரசர் ஆவார். எனவே, இராச்சியத்தின் அடையாளமாக அவருக்குத் திலகத்தையும், கிரீடத்தையும், சிம்மாசனத்தையும் வழங்கி சித்தரிக்கப்படுகிறது. எவ்வாறாயினும், அவர் தனது குழந்தைப் பருவத்தில் இவை எவற்றையும் பெறுவதில்லை. ஆனால் பிராமணர்களான நீங்கள் திலகம், கிரீடம், சிம்மாசனம் என்ற மூன்றையும் பெறுகிறீர்கள். பிராமணர்களான நீங்கள் மட்டுமே பரமதந்தையிடமிருந்து இந்த மூன்று பேறுகளையும் பெறுகின்ற பாக்கியத்தைப் பெற்றிருக்கிறீர்கள். எனவே, ஒவ்வொருவரின் நெற்றியிலும் பாக்கிய நட்சத்திரம் எவ்வளவு மகத்தானதாகப் பிரகாசிக்கிறது என்பதை பாப்தாதா பார்த்தார். உங்களாலும் உங்களுடைய பாக்கிய நட்சத்திரம் பிரகாசிப்பதைப் பார்க்க முடிகிறதா? உங்களால் அது எப்போதும் பிரகாசிப்பதைப் பார்க்க முடிகிறதா? அல்லது, சிலவேளைகளில் உங்களுடைய நட்சத்திரம் மிகநன்றாகப் பிரகாசிக்கிறது. ஆனால், ஏனைய வேளைகளில் நட்சத்திரத்தின் பிரகாசம் குறைகிறதா? இந்தப் பாக்கிய நட்சத்திரம் தனித்துவமான நட்சத்திரமாகும். எனவே, பாப்தாதா உங்களைப் பார்த்து, சந்திக்கும்போது ஒவ்வொருவரின் நெற்றியிலும் பிரகாசிக்கும் நட்சத்திரத்தைப் பார்த்துக் களிப்படைகிறார். பிரகாசிக்கும் நட்சத்திரத்தின் பிரகாசம் குறைவடைவதற்கான காரணம் என்ன? நீங்கள் அனைவரும் இதற்கான காரணத்தை மிக நன்றாக அறிவீர்கள்.

பாப்தாதா குழந்தைகளான உங்களுடைய அட்டவணைகளைப் பார்க்கும்போது, அவர் புன்னகைக்கிறார். நீங்கள் என்னவாக விரும்புகிறீர்கள் அல்லது உங்களுடைய இலக்கு என்னவென்று யாராவது உங்களைக் கேட்டால், உங்களில் பெரும்பாலானோர் “நான் முதலாம் இலக்கத்தில் வரவிரும்புகிறேன். நான் சூரியவம்சத்திற்குரியவர் ஆக விரும்புகிறேன்” என்று ஒரே பதிலையே கூறுகிறீர்கள். உங்களில் எவரும் சந்திர வம்சத்து அரசர், இராமராக அல்லது சீதையாக வரவிரும்புவதில்லை. எவ்வாறாயினும், நீங்கள் சூரியவம்சத்தின் முதலாம் இலக்கத்திற்குரியவராகும் இலக்கைக் கொண்டிருப்பதால், உங்களுடைய இலக்கிற்கேற்ப, சூரியவம்சத்திற்குள் எப்போதும் வருகின்ற இலக்கின் தகைமைகளையும் நீங்கள் கொண்டிருக்கிறீர்கள் என்று காட்டுதல் அவசியமாகும். குழந்தைகளான உங்களின் இலக்கு சூரியவம்சத்திற்குரியவர்கள் ஆகுவதாகும். அதாவது, நீங்கள் சதாவெற்றியாளர் ஆகுவதற்கான இலக்கைக் கொண்டிருக்கிறீர்கள். சதாவெற்றியாளர் ஆகுதல், முதலாம் இலக்க சூரியவம்ச ஆத்மா ஆகுவதன் அடையாளமாகும். சூரியன் ஒருபோதும் வளர்வதோ தேய்வதோ கிடையாது. சூரியன் உதித்து மறைகிறது. ஆனால் சந்திர வம்சத்தவர்களைப் போன்று அதன் கலைகள் ஒருபோதும் குறைவடைவதில்லை. எப்போதும் ஸ்திரமாகவும், நிலையாகவும் இருங்கள். எப்போதும் வெற்றியாளராக இருத்தல், சூரியவம்ச ஆத்மாவின் அடையாளமாகும். சந்திர வம்சத்திற்குரியவர்கள் ஷத்திரியர்கள் என்று அழைக்கப்படுகிறார்கள். ஷத்திரியர் ஒருவரின் வாழ்க்கையில், சிலவேளைகளில் வெற்றியும், சிலவேளைகளில் தோல்வியும் ஏற்படும். சிலவேளைகளில், அவர்கள் வெற்றி சொருபங்களாக இருக்கிறார்கள். ஏனைய வேளைகளில், அவர்கள் சிரமப்படுவதன் சொருபங்களாக இருக்கிறார்கள். போராடுதல் என்றால் சிரமப்படுதல் என்று அர்த்தமாகும். சந்திர வம்சத்தவர்களின் கலைகள் நிலையாக இருப்பதில்லை. எனவே, உங்களுடைய தகைமைகள் உங்களுடைய இலக்கிற்குச் சமமாக இருக்க வேண்டும். தந்தைக்குச் சமமாகும் இலக்கை நீங்கள் வைத்திருக்கிறீர்கள். ‘நான் தந்தைக்குச் சமமானவர் ஆகவேண்டும்’ என்று ஒவ்வொரு குழந்தையும் எப்போதும் கூறுகிறார்கள். எனவே, தந்தை சதா இலகு வெற்றியின் சொருபமாக இருக்கிறார். உங்களிடம் நிலையான, ஸ்திரமான ஸ்திதி இல்லாவிடின், எவ்வாறு நீங்கள் முதலாம் இலக்கத்தவர் ஆகுவீர்கள்? அல்லது, நீங்கள் வரிசைக்கிரமமானவர்களில் ஒருவர் ஆகுவீர்களா? ஒன்று முதலாம் இலக்கத்தைக் கோருதல். மற்றையது, வரிசைக்கிரமமானவர்களுக்கிடையே ஒருவர் ஆகுதல். எனவே, உங்களையே வினவங்கள்: நான் முதலாம் இலக்கத்தவனா அல்லது நான் வரிசைக்கிரமமானவர்களின் பட்டியலில் ஒருவனாக இருக்கிறேனா? முதலாம் இலக்கத்தவர் ஆகுவதெனில், தந்தை பிரம்மாவைப் பின்பற்றுதல் என்று அர்த்தமாகும்.

பாப்தாதா உங்களுக்கு இலகுவான வழிமுறையைக் காட்டுகிறார்: தந்தையைப் பின்பற்றுவதன் மூலம், குறைந்தளவு முயற்சியே தேவைப்படும். பாதச்சுவடுகள், அதாவது, பிரம்மாவின் பாதச்சுவடுகள் ஒவ்வொரு பணியின் பாதச்சுவடுகளையும் குறிக்கிறது. எனவே, உங்களுடைய பாதங்களை அவரின் பாதச்சுவடுகளில் பதிப்பது இலகுவானதாகும். நீங்கள் புதியதொரு பாதையைக் கண்டுபிடிக்கத் தேவையில்லை. நீங்கள் அவரின் பாதச்சுவடுகளில் உங்களுடைய பாதங்களைப் பதிக்க வேண்டும், அவ்வளவுதான். நீங்கள் எந்தப் பணியைச் செய்தாலும் - அது உங்களுடைய மனதில் எண்ணங்களை உருவாக்குவதாக இருந்தாலென்ன, சில வார்த்தைகளைப் பேசுவதோ அல்லது மற்றவர்களுடன் தொடர்புகொள்வதாக இருந்தாலென்ன, அந்தப் பணியைச் செய்வதற்கு முன்னர், நீங்கள் செய்ய இருக்கும் அந்தச் செயல் தந்தை பிரம்மாவின் செயல்களுக்குச் சமமானதா என்பதைக் கருத்தில் கொள்ள வேண்டும். தந்தை பிரம்மாவின் எண்ணம் என்ன? எனது எண்ணம் அவரின் எண்ணங்களுடன் பொருந்துகிறதா? நான் பேசும் ஒவ்வொரு வார்த்தையும், தந்தை பிரம்மாவின் பாதச்சுவட்டை வார்த்தைகளுக்குச் சமமானதா? அது அவ்வாறில்லாவிட்டால், நான் அதைச் செய்யக்கூடாது! அது அவ்வாறில்லாவிட்டால், நான் அந்த முறையில் சிந்திக்கக்கூடாது. அல்லது அந்த முறையில் பேசுவோ அல்லது எதையும் செய்யவோ கூடாது! குழந்தைகளான உங்களுடைய அடிகளுக்கும், தந்தை பிரம்மாவின் அடிகளுக்கும் இடையே எந்தவித வேறுபாடும் இல்லாதிருக்கட்டும். இல்லாவிடின், தந்தைக்குச் சமமானவர் ஆகும் உங்களுடைய இலக்கை நீங்கள் எவ்வாறு பூர்த்தி செய்வீர்கள்? எவ்வாறு நீங்கள் உங்களுடைய அந்த இலக்கை அடைவீர்கள்? நீங்கள் ஒவ்வொரு அடியிலும் தந்தை பிரம்மாவைச் சதா பின்பற்றும்போது, முதலில், உங்களை ஓர் இலகுவான முயற்சியாளர் என்று அனுபவம் செய்வீர்கள். இரண்டாவதாக, முழுமைக்குரிய இலக்கு நெருக்கமாக இருப்பதை அனுபவம் செய்வீர்கள்.

தந்தை பிரம்மாவைப் போன்று ஆகுவதெனில், உங்களுடைய முழுமைக்குரிய இலக்கை அடைதல் என்று அர்த்தமாகும். எனவே, சூட்சும வதனத்தில் இருந்து தந்தை பிரம்மா உங்களை அனைவரையும் முழுமையான சூட்சும தேவதைகள் ஆகுவதற்காக அழைக்கிறார். உங்களால் அந்த அழைப்புப் பாடலை, 'வாருங்கள் குழந்தையே! இனிய குழந்தைகளே, சீக்கிரம் வாருங்கள்' எனத் தந்தை பிரம்மா பாடுகின்ற பாடலின் இனிமையான ஒலியைக் கேட்க முடிகிறதா? இந்த சங்கீதத்தையும், இந்த வார்த்தைகளையும் உங்களால் கேட்க முடியவில்லையா? பிரம்மா பாபாவின் குரலைச் செவிமடுத்து, அதைக் கிரகியுங்கள். குழந்தைகளான நீங்கள் 1999 ஆம் வருடத்தைப் பற்றி அதிகம் சிந்திப்பதாகத் தந்தை பிரம்மா கூறுகிறார். "என்ன நிகழும்" என்று நீங்கள் நினைக்கிறீர்கள்: இது நிகழுமா அல்லது அது நிகழுமா, அது நிகழுமா அல்லது இல்லையா. நீங்கள் இதைப் பற்றி அதிகளவில் சிந்திக்கிறீர்கள். அது நிகழலாம். சிலவேளைகளில் அது நிகழும் என்று நீங்கள் நினைக்கிறீர்கள். ஏனைய வேளைகளில் அது நிகழாது என்று நீங்கள் நினைக்கிறீர்கள். 'அது நிகழுமா இல்லையா?' என்ற பாடலை நீங்கள் சதா பாடுகிறீர்கள். எவ்வாறாயினும், உங்களில் சிலர் மட்டுமே விரைவாக முன்னேறிச் சென்று, உங்களுடைய தேவதை ரூபத்தை அல்லது உங்களுடைய சம்பூரணமான மற்றும் முழுமையான ரூபத்தை அடைய வேண்டும் என்ற மேன்மையான எண்ணத்தைக் கொண்டிருக்கிறீர்கள். "இது நிகழுமா இல்லையா?" "என்ன நிகழும்?" என்ற பாடல்களையே நீங்கள் அதிகளவில் பாடுகிறீர்கள். தந்தை கூறுகிறார்: என்ன நிகழ்ந்தாலும், உங்களுடைய இலக்கு, அனைத்தையும் செவிமடுப்பதும் பார்ப்பதும்? அல்லது, தந்தை பிரம்மாவைப் போன்று தேவதை ஆகுவதா? நீங்கள் இதற்கான ஆயத்தங்களைச் செய்து விட்டீர்களா? பஞ்சபூதங்களும் தமது நிறத்தையும், ரூபத்தையும் காட்டினாலும், குழந்தைகளான உங்களால் தேவதைகளின் ரூபத்தையும், தந்தைக்குச் சமமாக இருக்கும் அவ்யக்த ரூபத்தையும் எடுத்து, பஞ்சபூதங்களின் ஒவ்வொரு காட்சியையும் பார்ப்பதற்குத் தயாராக இருக்க முடியுமா? பஞ்சபூதங்களினதும் குழப்பங்களால் பாதிக்கப்படாத தேவதைகளாக நீங்கள் ஆகிவிட்டீர்களா? நீங்கள் உங்களுடைய ஸ்திதியைத் தயாராக்குவதில் மும்முரமாக ஈடுபட்டிருக்கிறீர்களா? அல்லது, என்ன நிகழப் போகிறது என்பதைப் பற்றிச் சிந்திப்பதில் நீங்கள் மும்முரமாக இருக்கிறீர்களா? எத்தகைய பாதகமான சந்தர்ப்பங்கள் உங்களுக்கு முன்னால் தோன்றினாலும், பஞ்சபூதங்களின் அதிபதிகளான நீங்கள் அதிபதிகள் என்ற உங்களுடைய ஆசனங்களில் அமர்ந்திருப்பீர்களா? அல்லது, நீங்கள் குழப்பத்திற்குள்ளாகி, "என்ன நிகழ்ந்தது?" என்று கேட்பீர்களா? "இது நிகழ்ந்தது, அது நிகழ்ந்தது..." என்ற காட்சிகளின் செய்திகளில் நீங்கள் உங்களை ஈடுபடுத்திக் கொள்வீர்களா? அல்லது, உங்களுடைய முழுமை ஸ்திதியில் ஸ்திரமாக இருந்து எந்தவொரு பாதகமான சந்தர்ப்பத்தையும் கடந்து செல்லும் முகில் போன்று அனுபவம் செய்வீர்களா?

எனவே, தந்தை பிரம்மா குழந்தைகளான உங்களிடம் வினவுகிறார்: நீங்கள் எல்லா வேளைக்கும் என்னைப் போன்று தேவதைகள் ஆகிவிட்டீர்களா? குழந்தைகளான நீங்கள் அனைவரும் உங்களுடைய பெளதீகமான ரூபங்களில் வாழும்போதே அவ்யக்த ஆகவேண்டும். தந்தை அவ்யக்த ஆகியிருப்பதனால், அவர் எங்களையும் அவரைப் போன்று அவ்யக்த ஆக்க வேண்டும் என்று நீங்கள் கூறுவீர்கள். தந்தை பிரம்மா கூறுகிறார்: அனைத்திற்கும் முதலில், தந்தை உங்களுடைய தலைமீது வைத்துள்ள கிரீடத்தின் பொறுப்பை, அதாவது, உலக நன்மைக்கான பொறுப்பினை நீங்கள் நிறைவேற்றி விட்டீர்களா என்று உங்களையே கேட்டுப்பாருங்கள். உலக உபகாரிகளான நீங்கள் உலக நன்மை என்ற உங்களுடைய பணியைப் பூர்த்தி செய்துவிட்டீர்களா? குழந்தைகளான உங்களுக்கு உலக நன்மை என்ற பணியை வழங்குவதற்காகவே, தந்தை பிரம்மா அவ்யக்த ஆகினார். அவர் சகல பந்தனங்களில் இருந்தும் விடுபட்டு, சேவையின் வேகத்தை அதிகரிப்பதற்குக் கருவி ஆகினார். உங்களால் இதன் நடைமுறைப் பெறுபெற்றினை எங்கும் காணக்கூடியதாக உள்ளது. இந்தத் தேசத்திலும், வெளிநாட்டிலும், சேவையின்

வேகம் அவ்யக்த் பிரம்மாவின்மையே அதிகரித்தது. அது தொடர்ந்தும் அதிகரிக்கும். எவ்வாறாயினும், தந்தை பிரம்மா மட்டும் இராச்சியத்திற்கான உரிமையைக் கோர மாட்டார். குழந்தைகளான உங்கள் அனைவருக்கும் அவருடன் அந்த இராச்சியத்தைக் கோருவதற்கான உரிமை உள்ளது. இதனாலேயே, குழந்தைகளான நீங்கள் உங்களுடைய பௌதீக ரூபங்களில் பௌதீக உலகின் கருவிகள் ஆக்கப்பட்டுள்ளீர்கள். எவ்வாறாயினும், இறுதியில், பௌதீக ரூபங்களைக் கொண்டுள்ள குழந்தைகளான நீங்கள் அனைவரும் அவ்யக்த் தேவதைகள் ஆகுவீர்கள். எனவே, நீங்கள் முழுமை அடைந்து, சம்பூரணத்தை ஏற்படுத்துவதற்கு உலக நன்மைக்கான சேவையின் வேகத்தை அதிகரிப்பது அத்தியாவசியமானதாகும்.

தந்தை பிரம்மா உங்களிடம் வினவுகிறார்: 1999 ஆம் ஆண்டு பூரணத்துவம் நிகழுமா? பஞ்சபூதங்கள் அனைத்தும் தயாராகி, எங்கள் கைகள் தட்டும் சமிக்ஞைக்காக காத்திருக்கின்றன. நீங்கள் இரட்டை ஒளி தேவதைகள் ஆகிவிட்டீர்களா? உங்களில் குறைந்தபட்சம் 108 பேர் சதா வெற்றியாளர் ஆகிவிட்டீர்களா? அனைவருடனும் தொடர்பிலும், உறவுமுறையிலும் இருக்கும்போது, எந்த வகையான வீணான அல்லது எதிர்மறையான எண்ணங்களையும், வார்த்தைகளையும் அல்லது செயல்களையும் கொண்டிராமல் இருப்பதில் நீங்கள் சித்தி அடைந்து விட்டீர்களா? வீணான அல்லது எதிர்மறையான சுகை எதுவானாலும் உங்களை ஒளியான - இலேசான (double light) தேவதைகள் ஆகுவதை எல்லாவேளையிலும் தடுக்கும். எனவே, தந்தை பிரம்மா உங்களிடம் வினவுகிறார்: நீங்கள் இப்போது இந்தச் சமையிலிருந்து விடுபட்டுள்ள தேவதைகள் ஆகிவிட்டீர்களா? “சதா” என்ற வார்த்தையைக் கீழ்க்கோடிடுங்கள். குறைந்தபட்சம், 108 ஆத்மாக்கள் சதா தேவதை வாழ்க்கையை அனுபவம் செய்யும்போது, அவர்கள் தந்தை பிரம்மாவிற்குச் சமமாகி விட்டார்கள் என்று கூறமுடியும். எனவே, தந்தை உங்களிடம் வினவுகிறார்: நான் இப்போது கைகளைத் தட்டட்டுமா? அல்லது, நான் 2000 ஆம் ஆண்டு எனது கைகளைத் தட்டட்டுமா? அல்லது 2001 இலா? எப்போது நான் கைகளைத் தட்டுவது? நீங்கள் என்ன நினைக்கிறீர்கள்? பாபா கைதட்டும்போது நீங்கள் இவ்வாறு ஆகிவிடுவீர்கள் என்றா? என்ன நிகழும்? பாபா கைதட்டட்டுமா? கூறுங்கள்! நீங்கள் தயாரா? உங்களுக்குப் பரீட்சைத்தான் தரப்படலாமா? பாபா அனைத்தையும் வெறுமனே ஏற்றுக் கொள்ளப்போவதில்லை! பாபா உங்களைப் பரீட்சித்துப் பார்க்கட்டுமா? ஆசிரியர்களே, கூறுங்கள்! பாபா உங்களுக்குப் பரீட்சைத்தான் தரட்டுமா? நீங்கள் அனைத்தையும் துறக்க வேண்டியிருக்கும். மதுவனத்தைச் சார்ந்தவர்கள், மதுவனத்தை விட்டு நீங்க வேண்டியிருக்கும். ஞான சரோவரில் இருப்பவர்கள், ஞான சரோவரை விட்டு நீங்க வேண்டியிருக்கும். நிலையங்களில் இருப்பவர்கள், நிலையங்களை விட்டு நீங்க வேண்டியிருக்கும். வெளிநாடுகளில் இருப்பவர்கள், அந்த நாடுகளை விட்டு நீங்க வேண்டியிருக்கும். நீங்கள் அனைத்தையும் விட்டுச் செல்ல வேண்டியிருக்கும், எனவே நீங்கள் இதற்குத் தயாரா? நீங்கள் என்றும் தயாராக இருந்தால், உங்கள் கைகளைத் தட்டுங்கள்! நீங்கள் எப்போதும் தயாரா? பாபா உங்களைப் பரீட்சிக்கட்டுமா? பாபா இதை நாளைக்கு அறிவிக்கட்டுமா? நீங்கள் வீடு திரும்பிய பின்னர் அனைத்தையும் துறப்பீர்கள் என்று இல்லையல்லவா? முதலில் நீங்கள் அனைத்தையும் ஒழுங்குபடுத்த வேண்டும் என்று நீங்கள் கூறுவதாக இருக்கக்கூடாது. இல்லை. “நீங்கள் எங்கிருந்தாலும்” என்று நீங்கள் கூறவேண்டும். நீங்கள் எப்போதும் தயாராக இருக்கிறீர்களா? உங்களுக்கு உங்களுடைய பணிபுரியும் இடம் அல்லது உங்களுடைய கட்டில் அல்லது உங்களுடைய அறை எதுவும் கிடைக்காது. உங்களுடைய அலுவலாரியேனும் கிடைக்காது. இரண்டு தினங்களில் உங்களுடைய சிறியதொரு பணியை முதலில் முடித்து விட்டுப் பின்னர் திரும்பி வருகிறேன் என்று கூறாதீர்கள். இல்லை. கட்டளை என்றால் கட்டளையேயாகும்! நீங்கள் தயாரா? கூறுங்கள்! “ஆமாம்” என்று கூறுவதற்கு முன்னர், நன்றாகச் சிந்தியுங்கள். இல்லாவிடின், நீங்கள் எங்கு செல்ல வேண்டும் என்றும், எங்கு செல்லக்கூடாது என்றும் நாளை யே பாபா ஒரு கட்டளை இடுவார். இக் கட்டளையை பாபா இடுவாரா? நீங்கள் தயாரா? நீங்கள் மிகவும் தைரியத்துடன் “ஆமாம்” என்று கூறுகிறீர்கள் இல்லை! மேலும் ஒரு தினம் வழங்கப்பட்டால் நன்றாக இருக்கும் என்று நீங்கள் இன்னமும் நினைக்கிறீர்கள். “நான் இல்லாவிட்டால் இது நிகழலாம்” “நான் இல்லாமல் இது நிகழக்கூடாது”. இவ்வாறான வீணான எண்ணத்தையும் கொண்டிராதீர்கள். பிரம்மா பாபா இடம் மாற்றப்பட்டபோது, அவரில்லாமல் என்ன நிகழும் என்று அவர் நினைத்தாரா? அனைத்தும் செயற்படுமா இல்லையா என அவர் நினைத்தாரா? அவர் ஒரு வழிகாட்டலை வழங்குவோம் என்று நினைத்தாரா? ஏதாவது வழிகாட்டலை அவர் வழங்கினாரா? அவர் வார்த்தைகளால் அன்றித் தனது முழுமை ஸ்திதியாலேயே வழிகாட்டலை வழங்கினார். இத்தளவிற்கு நீங்கள் தயாரா? நீங்கள் ஒரு கட்டளையைப் பெற்றதும், உங்களால் கைவிடும் அளவிற்கு நீங்கள் தயாராக வேண்டும். இந்தக் குழப்பத்தை இப்போது உருவாக்கலாமா? நீங்கள் என்ன செய்ய வேண்டும் என்பதை பாபா உங்களுக்குக் கூறுகிறார். உங்களிடம் எதுவும் கேட்கப்பட மாட்டாது. ஆனால் உங்களுக்கு ஒரு கட்டளையே வழங்கப்படும். திகதி ஒன்று நிச்சயிக்கப்பட மாட்டாது. சடுதியாக, நீங்கள் வரவேண்டும் என்ற கட்டளை உங்களுக்கு வழங்கப்படும். இதுவே ஒளியாகவும் - இலேசாகவும் (double light) இருக்கும் தேவதையாக இருத்தல் எனப்படுகிறது. உங்களுக்குக் கட்டளை கிடைத்ததும், நீங்கள் பறப்பீர்கள். மரணத்திடமிருந்து உங்களுக்கு ஒரு கட்டளை கிடைத்தால், நீங்கள் எதைப் பற்றியாவது சிந்திப்பீர்களா? உங்களுடைய நிலையம், உங்களுடைய மாணவர்கள் அல்லது உங்களின் பிரதேசத்தைப் பற்றி நினைப்பீர்களா? தற்காலத்தில், “எனது பிரதேசம்” என்ற பெரும் குழப்பம் நிலவுகிறது. உலக உபகார்க்கு எல்லைக்குட்பட்ட பிரதேசம் இருக்குமா? நீங்கள் அனைத்தையும் துறக்க வேண்டும். அவை அனைத்தும் சரீர அகங்காரம் ஆகும். சரீர விழிப்புணர்வைக் கொண்டிருத்தல், சரீர அகங்காரத்தைக் கொண்டிருப்பதை

விட பாரதாரமானது அல்ல. இது மிகவும் சூட்சுமமானதாகும். “எனது” என்ற உணர்வைக் கொண்டிருத்தல் சரீர அகங்காரம் எனப்படுகிறது. நீங்கள் “எனது” என்ற உணர்வைக் கொண்டிருக்கும்போது, நிச்சயமாக அகங்காரம் காணப்படும். “இது எனது சிறப்பியல்பு”, “எனது நற்குணங்கள்”, “எனது சேவை” என்று அது உங்களுடைய சிறப்பியல்பாக இருக்கலாம். “எனது” என்ற உணர்வை நீங்கள் கொண்டிருக்கும்போது, அவை அனைத்தும் “பிரபு பிரசாதம்” (கடவுளுக்குப் படைக்கப்பட்டு உங்களுக்கு வழங்கப்பட்டவை) என்பதை நினைவில் வைத்திருங்கள். அது உங்களுடையது அல்ல. “பிரசாதத்தை” உங்களுடையது எனக் கருதுதல் சரீர உணர்வாகும். இந்த அகங்காரத்தைத் துறத்தல் என்றால் சம்பூரணம் ஆகுதல் என்று அர்த்தமாகும். இதனாலேயே, “தேவதை என்பவர், சரீர அகங்காரத்தையோ, சரீர விழிப்புணர்வையோ, “எனது” என்ற வெவ்வேறு வகையான உணர்வுகளையோ கொண்டிராதவர் ஆகும்” எனக் கூறப்படுகிறது. தேவதை என்றால் எல்லைக்குட்பட்ட உறவுமுறைகள் அனைத்தையும் முடித்துவிட்டவர் என்று அர்த்தமாகும். எனவே இப்பொழுது நீங்கள் என்ன ஆயத்தங்களை செய்யப் போகின்றீர்கள்? தந்தை பிரம்மாவின் குரலை கவனமாகச் செவிமடுங்கள். அவர் உங்களை அழைக்கின்றார். தந்தை கூறுகின்றார்: நிறைவின் முரசைக் கொட்டுவது மிகவும் சுலபமாகும். அதனை அவர் தான் விரும்பிய நேரத்தில் கொட்டுவார். ஆனால் சத்தியயுகத்தின் ஆரம்பத்திற்காக குறைந்தபட்சம் 900,000 மக்கள், அவர்கள் வரிசைக்கிரமமாக இருப்பினும், என்றும் தயார்நிலையில் இருக்க வேண்டும். எவ்வாறாயினும், வெகுசிலரே முதல் இலக்கத்திற்குரியவராக இருக்க முடியும்! குறைந்தபட்சம் 108 பேராவது முதல் இலக்கத்திற்குரியவராக இருக்க வேண்டும். 16000 பேர் இரண்டாம் இலக்கத்தினராகவும் 900,000 த்தினர் மூன்றாம் இலக்கத்தினரும் ஆவார்கள். குறைந்தபட்சம் இந்தளவினர் ஆயத்தமாக இருக்க வேண்டும். இந்த இராச்சியம் தயார்படுத்தப்படல் வேண்டும்.

பாப்தாதா பார்த்தளவில், தற்போதைய பெறுபேறை பொறுத்தளவில் உங்களில் பெரும்பான்மையினரிடம் மாயை எதிர்மறையான, வீணான எண்ணங்கள் என்ற வடிவில் இருக்கின்றன. உலக உபகாரிகளான உங்களின் ஸ்திதியானது சதா எல்லையற்ற மனோபாவத்தையும், எல்லையற்ற திரிஷ்டியையும், எல்லையற்ற ஸ்திதியையும் கொண்டிருக்க வேண்டும். உங்கள் மனோபாவத்தில் எந்த ஓர் ஆத்மாவையும் இட்டு சற்றேனும் எதிர்மறையான அல்லது வீணான உணர்வுகள் இல்லாதிருக்கட்டும். எதிர்மறையான ஒன்றை மாற்றுவது என்பது வேறுவிடயமாகும். எவ்வாறாயினும், தாமே எதிர்மறையான மனோபாவத்தைக் கொண்டிருப்பவர்கள், பிறருடைய எதிர்மறையானதை சாதகமானதாக மாற்ற அவர்களால் உதவ முடியாது. ஆகையினாலேயே நீங்கள் ஒவ்வொருவரும் பிறரையிட்டு உங்கள் திருஷ்டியும் மனோபாவமும் எப்பொழுதும் எல்லையற்றதாக உள்ளதா என சூட்சுமமாக சோதித்து பார்க்க வேண்டும். பரோபகார உணர்வுகளை மாத்திரமே கொண்டிருங்கள். உங்களுக்குள் எந்த ஓர் எல்லைக்குட்பட்ட உணர்வுகளையோ எல்லைக்குட்பட்ட வார்த்தைகளையோ சூட்சுமமாகவேனும் கொண்டிருக்காதீர்கள். உங்களுக்குள் சூட்சுமாக இருப்பவை ஒரு குறிப்பிட்ட நேரத்தில் அல்லது பிரச்சனைகள் வரும் போது வெளிப்பட்டு அது பௌதீகமாக விஸ்வரூபம் எடுக்கும். இப்பொழுது நீங்கள் எப்பொழுதும் ஒகே (OK) யாக இருக்கக்கூடும். ஆனால் ஒரு குறிப்பிட்ட நேரத்தில் அது வெளிப்படும். அப்பொழுது நீங்கள் நினைப்பீர்கள்: “இவர் எவ்வாறாயினும் இப்படித்தானே. இந்த சூழ்நிலை இப்படித்தானே. இந்த நபர் இப்படியானவரே” அந்த நபர் அவ்வாறானவராகவே இருக்கக்கூடும், ஆனால் உங்கள் ஸ்திதி தூய்மையாகவும் எல்லையற்ற உணர்வுகளுடனும் உள்ளதா? உங்கள் சொந்த தவறுகளை சோதித்துப் பாருங்கள். உங்களுக்கு இது புரிகின்றதா?

சூழ்நிலைகளைப் பார்க்காதீர்கள் - உங்களைப் பாருங்கள்! அவ்வளவே! 1999 ஆம் வருடத்தில், உங்கள் காலடிகள் சதா தந்தை பிரம்மாவின் காலடிகளை ஒத்ததாக இருக்க வேண்டும் என்ற அக்கறையை மாத்திரமே நீங்கள் கொண்டிருக்க வேண்டும். உங்கள் அனைவருக்குமே தந்தை பிரம்மாவின் மீது அன்பு உள்ளது. அல்லவா? எனவே, நீங்கள் எப்பொழுதும் நீங்கள் அன்பு கொண்டிருக்கும் ஒருவரையே பின்பற்றுவீர்கள். நீங்கள் தந்தைக்குச் சமமானவர் ஆக வேண்டும். அது சரி, அல்லவா? நீங்கள் அனைவரும் 1999 ஆம் வருடம் தயாராக இருப்பீர்களா? இன்னமும் உங்களுக்கு ஒரு வருடம் உள்ளது. “இது நடந்தது” அல்லது “அது நடந்தது” என நினைக்காதீர்கள். அவை அனைத்தும் நிகழும். இது நடக்கும் என உங்களுக்கு முன்னரே அறிவிக்கப்பட்டுள்ள போதிலும் நீங்கள் நிச்சயமாக தந்தை பிரம்மாவைப் போன்று ஒரு சூட்சும தேவதை ஆக வேண்டும். உங்களுக்குப் புரிகின்றதா? நீங்கள் இவ்வாறு ஆக வேண்டும், அப்படித்தானே? இதனை உங்களால் செய்ய முடியுமா? ஒரு வருடத்தில் உங்களால் தயாராக முடியுமா அல்லது 6 மாதங்களில் (அரை வருடத்தில்) ஆயத்தமாக முடியுமா? தந்தை பிரம்மாவும் நீங்கள் சம்பூரணம் ஆகுங்கள் என அழைக்கின்றார். இயற்கையும் உங்களுக்காக காத்திருக்கின்றது. 6 மாதங்களில் “எப்பொழுதும் ஆயத்தமாக” இருப்பவர் ஆகுங்கள்! 6 மாதங்கள் இல்லா விடின், உங்களுக்கு ஒரு வருடம் உள்ளது. தளம்பல் அடையாதீர்கள். அசைக்க முடியாதவராக இருங்கள்! உங்கள் இலக்கிலிருந்து உங்கள் பார்வையை விலக்கிவிடாதீர்கள். என்ன நிகழ்தாலும், நீங்கள் தந்தைக்குச் சமமானவர் ஆக வேண்டும். சில பிராமணர்கள் உங்களை அசைக்க நினைத்தாலும் அல்லது உங்கள் வழியில் தடையாக இருந்தாலும் நீங்கள் தந்தைக்குச் சமமானவர் ஆக வேண்டும். இந்த ஆலோசனையை நீங்கள் விரும்புகின்றீர்களா? (ஒன்றுகூடலில் உள்ள அனைவரையும் பாப்தாதா கைகளை உயர்த்தச் செய்து அனைவரது புகைப்படத்தையும் எடுக்கச் செய்தார்) இப் புகைப்படத்தை அனைவருக்கும் பாபா அனுப்புவார். இங்கே, இந்தக் காட்சியில் (movie) தவறவிடப்பட்டிருக்கலாம். ஆனால் சூட்சும உலகக் காட்சியில் (movie) எவருமே தவறவிடப்பட முடியாது. அச்சா.

தந்தை வினவுகின்றார்: நீங்கள் ஒவ்வொருவரும் ஒரு விநாடியில் சரீரமற்றவர் ஆக முடியுமா? இப்பொழுது, ஒரு விநாடியில் நீங்கள் தந்தை பிரம்மாவைப் போன்று சரீரமற்ற ஸ்திதியில் ஸ்திரமாக வேண்டும். (பாபா அப்பியாசத்தை செய்வித்தார்) அச்சா. உங்கள் சரீரத்திற்கு நீங்கள் மீண்டும் திரும்பி வரலாம். இப்பொழுது, மீண்டும் சரீரமற்றவர் ஆகுங்கள். நாள்முழுவதும், அவ்வப்பொழுது ஒரு விநாடியேனும் இதனை மீண்டும் மீண்டும் பயிற்சி செய்யுங்கள். அச்சா.

அதி மேன்மையான பிராமண ஆத்மாக்களான உங்கள் அனைவருக்கும், தந்தை பிரம்மாவின் காலடியில் சதா தமது காலடிகளை பதிப்பவர்களுக்கும், தந்தையை பின்பற்றுகின்ற கீழ்ப்படிவான குழந்தைகளுக்கும், நெருக்கமாக இருப்பவர்களும் தந்தை பிரம்மாவைப் போன்று சதா தேவதை ஸ்திதியில் ஸ்திரமாக நிலைத்திருப்பவர்களுக்கும், பஞ்சதத்துவங்களின் அதிபதிகளாக ஆக இருப்பவர்களுக்கும், தத்துவங்களின் அதிபதிகள் ஆகி, இயற்கையின் ஒவ்வொரு காட்சியையும் ஒரு பற்றற்ற பார்வையாளராக பார்ப்பவர்களுக்கும், ஆட்ட அசைக்க முடியாத ஆத்மாக்களுக்கும், சதா எல்லையற்ற மனோபாவத்தையும் திருஷ்டியையும் கொண்டிருப்பவர்களுக்கும், பாக்கியசாலிக் குழந்தைகளுக்கும் பாப்தாதாவின் அன்பும் நினைவுகளும் நமஸ்தேயும். இதனை வெளியிலிருந்து செவிமடுக்கின்ற, இத் தேசத்திலும் வெளிநாட்டிலும் வாழும் அனைவருக்கும் விசேட அன்பும் நினைவுகளும் உரித்தாகட்டும்.

**ஆசீர்வாதம்:** பராமரிப்பை வழங்குகின்ற மேன்மையான வழிமுறையைப் பயன்படுத்துவதன் மூலம் விரிவாக்கத்தை ஏற்படுத்தி, அனைவரிடமிருந்தும் பாராட்டுக்களைப் பெறத்தகுதியானவர்கள் ஆகுவீர்களாக. சங்கமயுகம் பாராட்டுக்களின் ஊடாக விரிவாக்கத்தை அனுபவம் செய்கின்ற யுகமாகும். தந்தையிடமிருந்தும் குடும்பத்திடமிருந்தும் வாழ்த்துக்களையும் பாராட்டுக்களையும் பெறுவதன் மூலம் குழந்தைகளாகிய நீங்கள் பராமரிப்பைப் பெறுகின்றீர்கள். நீங்கள் நடனமாடுகின்றீர்கள், பாடுகின்றீர்கள், பராமரிக்கப்படுவதால் வாழ்த்துக்களினால் நீங்கள் பறக்கின்றீர்கள். இந்தப் பராமரிப்பு அற்புதமானதாகும். உங்கள் பரந்த இதயங்களினாலும், கருணையான உணர்வுகளினாலும் குழந்தைகளாகிய நீங்கள் அருள்பவர்களாகவும் அனைவருக்கும் “மிக நல்லது, மிக நல்லது” எனப் பாரட்டுக்களைத் தெரிவிப்பவர்களாகவும் ஆகுகின்றீர்கள். இது பராமரிப்பை வழங்குகின்ற, மேன்மையான ஒரு வழிமுறையாகும். இவ்வாறாக, தொடர்ந்தும் அனைவரையும் பராமரித்தால், நீங்கள் அனைவரிடமிருந்தும் பாராட்டுக்களைப் பெறத் தகுதியானவர்கள் ஆகுவீர்கள்.

**சுலோகம்:** உங்களை இலகு சுபாவமானவர் ஆக்குவதே, தீர்வுகளின் சொருபங்கள் ஆகுவதற்கு இலகுவான வழியாகும்.

\*\*\*ஓம் சாந்தி\*\*\*